



Со средства во висина од 2.500.000 денари обезбедени од Буџетот на општина Неготино во населбата „ Саат – кула „ интензивно течат градежните работи за подигање на нов градски – забавен парк во нашиот град. Според зборовите на градоначалникот Пане Трајков се очекува овој простор кој до неодамна претставуваше обична голина по завршувањето на работите да прерасне во место каде што жителите на населбата од сите генерации ќе можат во одмор и релаксација да поминуваат дел од своето слободно време. Предвидено е во склоп на градскиот забавен парк да се изгради фонтана, да се изградат пешачки патеки и постават клупи за седење, како и да се постават повеќе елементи за најмладите. Паралелно, мошне скоро се очекува да стартуваат и градежните работи на повеќенаменското игралиште во непосредна близина на забавниот парк кое ќе се гради со средства од Агенцијата за млади и спорт и кое е во состав на проектот за изградба на 100 маалски игралишта во нашата држава.